

# కథానాయకి

విదో సమయాన్న తట్టిన భావాన్ని, ఎక్కడో తారసపడ్డ వ్యక్తిపరంచేసి కథలల్లడానికి ప్రయత్నించేవాడిని, కథానాయికను ఎంచుకోవటంలో చిక్కుల్లో పడిపోతుంటాను.

ఒకసారి యేమైందంటే మా ఆవిడ కవరు విప్పి ఉత్తరం చదువుతూ నవ్వుకుంటుంటే

“ఏమిటి సంగతి?” అని అడిగాను.

“మీకో కథానాయికతో పరిచయం చెయ్యాలా?”

అని ప్రశ్నించింది.

“అంతకన్నా నువ్వుచేసే గొప్ప సహాయం ఇంకొకటి ఉండదు”

“అయితే మీరు ఒక వారం రోజులు ఈ ఊరు వదలి వెళ్లాలి”

“ఎక్కడికి?”

“ఇక్కడినుంచి రైల్వే ఆయిదు గంటలు. రైలు దిగి బస్సులో ఆరు గంటల ప్రయాణానికి సిద్ధంగా ఉన్నారా?”

“అంత గొప్ప కథానాయకి తారసపడుతుందంటే వెంటనే తప్పక వెళ్తాను” అన్నాను.

“తొందరపడకండి”

“ఏం? ఆమె దగ్గరనుంచి ప్రేమలేఖ వస్తేనే గాని నేను వెళ్లకూడదా?”

“ప్రేమ లేఖలు రాసే అంబాయి ఉంటే ఈసరికి పెళ్ళి చేసుకునేదిగా!”

“మీ ఇద్దరికీ ఇంత భేదం ఉంది కదా, ఆవిడతో నీకు స్నేహం ఎలా కుదిరింది?”

“ఆమె నాన్న, మానాన్న ఒకే ఆఫీసులో పనిచేసే వారు. మేమిద్దరం నాలుగేళ్లు ఒకే స్కూల్లో కలిసి చదువుకున్నాం”

“ఎందుకు పెళ్ళి చేసుకోలేదు?”

“ఆవిడ గురించి అంతగా అడుగుతున్నారు గానీ— ఆవిడ మీ కథానాయకి కాదంటోంది”

“ఇంకెవరు?”

“చదవండి” అంటూ మా ఆవిడ ఉత్తరం అందిచ్చింది.

“క్రితంసారి మనం కలుసుకున్నప్పుడు మీ ఆయనతో కలిసి వస్తానన్నావు. గుర్తుందా? ఈ ఊరి గురించి ఇదివరకే నీకు వివరంగా చెప్పాను. ఈ వివరాలు మీ



వివిధ కోతొర్రు.

వారిలో వెప్పి ప్రయాణం చెయ్యించే వాకవక్యం రవ యిత పెళ్లాంగా నీకుందని వాకు తెలుసునులే! అయినా ఒక చిన్న విషయం— నా ఊహబట్టి మీ ఇద్దరికీ నీటి చేపలంటే మహా ఇష్టం అనుకుంటాను, రకరకాల రుచుల చేపలకు ఇదే సీజను. ప్రక్కనే ఏటి ఒడ్డున నీలాటి రేవులో గుట్టమీద కూర్చొని గేలంవేసి చేపలు పట్టే పరదాను ఆయన తీర్చుకోవచ్చును. దగ్గర్లో ఉన్న కొండల్లో కాలిబాటలో నడిచిపోయే వంపులు తిరిగిన వయ్యారిని తారపడడి, ఆ మాటాడని అడవిమల్లెను అపూర్వమైన కథానాయికగా అతని కథల్లో మలచవచ్చు.

మాలతీ మార్గపులకు ఆతిథ్యం ఇవ్వడానికి వేచి ఉన్న... నీ ఉమ"

వోటివీ మనసునూ ఊరించిందా ఉత్తరం. ప్రయాణానికి సిద్ధమయ్యాను.

బస్సు ఆగింది. ఊరు చిన్నదైనా రోడ్డు మీద పాకలో 'టీ' దొరుకుతోంది. ఇళ్లముందు పూలతోటలు. ఈ రంగుల మలారాన్ని ఈ సీతభూమి మీద సృష్టించగలిగిన మనుషుల్లో మానవత్వం పొదిగిన వ్రజం ఒక్కటై నా మెరుస్తూ వాకు తారపడడుతుందనుకున్నాను.

అంత దూరంలో 'టీ' తాగుతూ మా ఆవిడ్డి అడిగాను "ఉమ ఎందుకు పెళ్ళి చేసుకోలేదు?"

"ఆవిడ పెళ్ళి విషయం మీరు అడగటం రెండో సారి. మీరెలాను కలవబోతున్నారు? మీరే ప్రశ్నలు అడగాలనుకున్నారో ఆలోచించి మరీ అడగండి"

ఉమ బస్సు స్టాండుకు రాలేదు. మా ఉత్తరం అంద లేదని ఇల్లు కనుక్కొని వెళ్ళాక తెలిసింది. ఉమ ఇల్లు విశాలంగా లేకపోయినా, ఊరు విశాలంగా ఉంది. చలి గాలి ఉండి ఉడిగీ వేసుకున్న తలుపుల సందుల్లోంచి ఫడి మని వెంపపెట్టులా కొట్టాంది. నేను చూసిన ఉమ

ఊహించిన ఉమకు భిన్నంగా ఉంది. అంత చక్కని భావాలతో ఉత్తరం రాసిన ఉమ చూడడానికి పొట్టిగా, లోతుకళ్లతో పట్టలా పన్నంగా ఉంది. చదువు చెప్పడానికి ఈవిడకెక్కడి నించి ఊపిరి వస్తుందో ఊహించుకో లేకపోయాను.

"రేపటి నుంచి మీ ఒక్కరినే వదిలేస్తున్నాం. ఎక్కడెక్కడకు తిరిగి ఎలాంటి కథానాయికలతో తారపడడా రో మీ ఇష్టం" అన్నది మరుసటి రోజు ఉదయమే వేగరం టిఫను పెట్టి.

"గేలం లేకపోయినా ఫరవాలేదు వెళ్లండి, నీలాటి రేవుకు" అన్నది ఉమ. ఇంచుమించు నన్నొక్కడిని ఇంటి నుంచి తరిమేసింది. నీలాటి రేవులో అంత దూరంలో నిల్చున్నాను. ఏ గుట్ట కనిపించలేదు. స్వచ్ఛమైన నీలి నీరు పారుతోంది. బంగారు ఛాయ శరీరాలకు, ముఖం నుంచి కాళ్ల వేళ్ల వరకూ పసుపు రుద్దుకొని యువ్వనులు నీటిలోనికి గెంతుతున్నారు. మబ్బులను దాలుకుని వచ్చిన పొద్దు వాళ్లను తాకి ఆ తళుకు వాకళ్ల ముందుకు ప్రసరింపజేసింది. ఆ ఆకర్షణ తాకిడికి తట్టుకోలేక దగ్గరగా జరిగితే చప్పన ఒక ముగ్ధ నావేపు కళ్లలో నిప్పలను కక్కి నేనో సంస్కారహీనుడన్నట్లు ఏదేదో తిట్టుకుంటూ వెళ్లిపోయింది. మిగతా అడవాళ్లు కూడా నా మాపులతో దెబ్బతిన్న లేదుల్లా పరుగెత్తిపోయారు.

ప్యాదయం తరుక్కుపోయి, మనసు ముక్కలై నేను తిరిగి వచ్చి కూర్చుండే, వంట ఇంటిలో ఉన్న ఇద్దరిలో ఉమ రాబోయే సంక్రాంతి పాటలు పాడుకుంటున్నారేమో.

"బంగారు వెంబుతో పన్నీరు పట్టుక పడతి రుక్మిణీవచ్చె మేలుకో కృష్ణా మేలుకో.." అని వెక్కిరించినట్లు పాడుతోంది. తరవాత బయటకు

వచ్చి నన్ను చూసి నవ్వుతూ, తుమ్ముతూ "మాలతీ...మాలతీ— ఇలా రా? మీ ఆయన విరహ తాపంతో ఇక్కడ కూలబడ్డారు. ఆయన అందాన్ని చూసి ఆతృతతో "హా సీయా" అని కేకవేసి యే రంభ దివికేగిపోయిందో...ఒదారు..."

ఈరోజు నా మనోభావాల్లో ముల్లుగుచ్చుకుని బాధతో పడి ఉంటే, మరుసటిరోజు ఉదయమే నన్ను ఉమ తరిమింది. ఆమె వెప్పినట్లు ఊరుదాటి కాలిబాట మీద పడ్డాను. నడుస్తుంటే చలి తగ్గింది. ఎక్కడో గావీ ఒక ప్రాణి తారపడలేదు. అప్పటికే పైకి లేచిన పొద్దు పొడుస్తున్నట్లుంటే ఒక చెట్టుకింద కూర్చున్నాను. కదలని కొండలమీద యేకదలిక కనపడలేదు. పడమరకు తిరిగితే చిన్న గుట్ట గూటిలోనుంచి సెలయేరు గలగల మంటూ దిగువకు జారుతోంది. రంగురంగుల పిట్టలు ఆ గుట్టమీద కదలుతున్నాయి. ఈ రంగుపిట్టలన్నీ కన్నె పిల్లలుగా మారితే? నిండు ప్రాయముతో నా ముందు వంగితే? ఆ యువ్వనపు నీడల్లో కదలి కథానాయకుణ్ణి నేనే అయిపోదునే? పొదల రెమ్మల చాలునుంచి చప్పన గెంతి నిల్చున్న నల్ల అడ పులిలా ఉంది ఒక పర్వత కన్య. నీరు తాగి నా దాహం తీరనట్లు నావేపు ఒకసారి సరీక్షగా చూసింది. ఆ కళ్లు ఇంద్రనీలాల్లా మెరుస్తున్నాయ్. ఆమె అంతదూరంలో నున్నా నాలో కోరికల కారు, చిచ్చు యెదిగెదిగి మంటలై మండిపోయి అందులో ఆమెను కలుపుకోడానికి విస్తరిస్తోంది. గతం అంతా మరచిపోయి ఆమె వెంట అడవిలోనికి వెళ్లిపోదామనుకున్నాను. జరుగుతూ అలా నేను చూస్తుండగానే నావేపు రాకుండా కొండలవేపు ఉరుకుతూ కదలిపోయి నా కంటి చూపుకి దూరమైపోయింది.

జీవితంలోని కోరికలన్నీ ఈ క్షణాన మంటగలిపిపోయినట్లు అయి నరాలు తెగి శక్తిహీనుడనై అలా కూలబడిపోయాను. ఏదో చేతులారా పోగొట్టుకున్నానన్న కపి నాలో అల్లుకుంది.


ఏదో జరుగుతుంది. జరిగి తీరుతుందన్న ఆశ ఇంకా నాలో చావలేదు. అందుకే ఈ రెండు పరాభవాలను తట్టుకోడానికి ప్రయత్నిస్తూ ఇంకో రెండు రోజులు ఈ ఊర్లో ఉండడానికి నిశ్చయించుకున్నాను.

చీకటిపడింది. పడికంతో బాధపడుతున్న ఉమ మంచంమీద చారబడక తప్పలేదు. మంచం మీదనున్న బహుశ: లోపల జ్వరం ఉందేమో కొద్దిగా మూలుగు తూనే మాటాడుతోంది. ఉమ భోజనం చెయ్యలేదు. మా ఆవిడ చేసిన మిరియాల చారుతాగి, ముక్కును విక్సరాసి కూర్చుంది. ఆ ముఖంలో నవ్వు మాత్రం పోలేదు. మా ఆవిడ చప్పన "మీరు ఉమను ప్రశ్నిస్తానన్నారు. ప్రశ్నించండి" అంది.

నేను సిగ్గుపడ్డట్లు తలదించితే "అదేమిటండీ— ఉమ ఎందుకు పెళ్ళి చేసుకోలేదు అడుగుతావన్నారుగా!"

తలెత్తి నవ్వేసాను. ఉమ కాస్త సర్దుకుని మంచం మీద కూర్చొని.

"నేను తప్పక చెప్తాను. సీపీమాల్లో కథానాయకుని లా అందంగా కదాటే కండలతో ఉన్న మార్గవదాన



ఈ మధ్య పారామ్యాట్. ఎక్సర్ సైజులు మద్రాసు ల గివై. సరిగా ఆ సమయానికి గాలి వానా వచ్చింది. ప్యారామ్యాట్స్టులు నిర్ణీత స్థలాల్లో తలా ఓ చోటుకు కొట్టుకుపోయి ఎక్కడెక్కడో దిగారు! పారా

మ్యాట్స్టులమీద విదేశీయులు చాలా కార్టూనులు గీశారు. SCHLER గీసిన కార్టూను సిల్లికి వెలగాలం ఎలుక్కి ప్రాణసంకటం "ఫీవో"ను వ్యక్తంచేస్తుంది. —జయదేవ్

గారు ఎలాగ పెళ్ళిచేసుకున్నారో విననియ్యి" అంది ఉను. మాలతి కొంటెగా చూసి నవ్వింది, వేను మాటాడటానికి సంశయిస్తుంటే.

"అందులో ఊహలకు ప్రాణం పోసి కథలల్లుతున్న రచయిత. ధబ్బున్న ఇంటి ఒకే ఒక సంతానం. మంచి ఉద్యోగంలో ఉన్న విద్యార్థికులు— చెప్పండి. ఎందరి అమ్మాయిల హృదయాలను గాయపరచారో? ఎందరి కోరికలను వమ్ముచేశారో? ఎందరి స్వచ్ఛమైన ప్రేమను, అందచందాలు నచ్చక త్యజీకరించారో? చెప్పండి.. చెప్పండి.."

ఈ మాటలు కాస్త హేళనగా ఉన్నాయని మౌనంగా ఉంటే నా బదులు మాలతి మాటాడింది.

"అయ్య బాబోయ్ అతనా? అంగట్లో అన్ని కొట్టు తిరిగి పూలుబట్ట ఎంచుకున్నట్లు చివరకు నన్ను ఎంచుకున్నారు?"

"మీకెంత మంది ప్రేమలేఖలు రాసారో?" అడిగింది సూటిగా ఉను. కాస్త గాభరా పడ్డాను. నాకు రాసిన ఒకే ఒక అమ్మాయి మాలతి వేపు చూసాను.

"మరి నాకోసం చూడండి... ఎందరు ప్రేమలేఖలు రాసారో?" అంటూ చిన్న బీరువా దగ్గరకు వెళ్ళి అందులో ఒక అల్పవేలో ఉంచిన ప్రేమలేఖల కట్ట తీసి చూపించింది.

కొన్ని కవర్లలోనే ఉన్నాయి. కవర్ల మీద పోస్టు మార్కులున్నాయి. మరికొన్ని మామూలు కాగితాల మీదనున్నాయి. వివిధరకాల చేతి రాతలు, బాణీలు అన్ని నమ్మతగ్గట్లున్నా వాకే ఈమెలో ఏమి చూసి ఈ ప్రేమ లేఖలన్న సంశయంపోలేదు. బహుశః ఈమెను చూడకుండా రాసుంటారు. మళ్ళీ ఉను మాటలు వినిపించాయి.

"మా నాన్నగారు కొన్నిసంబంధాలు చూపించారు"

"ఏ మాత్రం అడిగారు?" అన్నాను.

"మీరేమాత్రం పుచ్చుకున్నారు?" అంది ఉను. మాలతి చప్పన "యేభైవేలు" అంది.

"అమ్మబాబోయ్— ఇంత చక్కనైన అమ్మాయి. ఉండవల్సిన అన్ని హంగులున్నాయి. అంతబాగా పాడుతుంది. మాలతి— నువ్వు మొగుడ్ని కొనుక్కుంటావని నేనెప్పుడూ అనుకోలేదు"

"వాళ్ళ కోరి ఇచ్చారు" అన్నాను.

"మీరు అమ్ముడుపోయిన ప్రేమికుడని యెప్పుడూ కలలోనైనా అనుకోలేదు"


దీనిలో నాకు కొంత పొరుషం వచ్చి

"మీకు పెళ్ళి చేసుకోడానికి ఏ మాత్రం అడిగారో చెప్పలేదు" అన్నాను.

"మా నాన్న నిజాయితీతో బతికే గుమస్తా. నా తర్వాత కూడా ఉన్నాడు.

"నా సంవత్సరం జీతమే పదివేలుదాటిపోయింది కదా— అయిదేళ్లలో మీరు పుచ్చుకున్న దానికన్నా పొచ్చు పుచ్చుకున్నట్లే లెక్క కదా— చూడండి— ఈ ఫోటోలు చూడండి— వీళ్ళని కాదన్నాను" అని కొన్ని ఫోటోలు చూపించింది.

ఆ రాత్రి మెల్లగా మా ఆవిడ వెలిలో



"బిస్" (ఫెంచి కార్టూనిస్టు. (ఫెంచి కార్టూనిస్టులు మామూలుగా "బాబ్ డోర్" కార్టూనులు వేస్తుంటారు. వారి సబ్జెక్టులన్నీ LIFE OUTSIDE HOME మీద వుండడం ఒక విశేషం. "బిస్" వేసిన ఈ కార్టూను వెంటనే అర్థం కాదు. ఇంగ్లీషులో ఓ నానుడి వుంది. "TO

DRIVE THE WOLF OUT OF DOOR" దీనిర్థం "కష్టాలనెదుర్కోడానికి" అవి! దీన్నే సింబాలిక్ గా తన కార్టూన్ లో చూపించాడు "బిస్"

— జయదేవ్

"బలే కోతలు కోస్తుండే మీ ఉను" అని ఊదాను. మాలతి అంతమెల్లగా "నాకు తెలిసిన మట్టుకు ఉనుది అబద్ధాలాడే తత్వంకాదు" అన్నది. "ఇవన్నీ నిజాలే అంటావా?" అని ప్రశ్నిస్తే కాస్తేపయ్యాక.

"మీకు అబద్ధాలుగా అనిపించవచ్చు. అవి ఆమెకు నిజాలు కాకూడదా?"

ఈ ప్రశ్న ఆలోచింపజేసింది. అలా నిద్దరపోయాను. ఉను ఉదయమే లేచింది.

"ఈనేళ నా బడి చూపిస్తానన్నానుగా... వేగం తయారు అవ్వండి" అంది.

"మీకు జ్వరంగా ఉందిగా— నీరసంగా ఉన్నారు రేపు వెళ్లవచ్చు" అన్నాను.

"ఫరవాలేదు" అని తయారయిపోయింది. ఆమె వెంట ఇద్దరం వెళ్లం. ఈమె పనిచేస్తున్న బడి రెళ్ళ గడ్డితో నేసినది. ఒకటో క్లాసుకు ఉను క్లాసు బీచరు. ఉనును చూడగానే ఈ పిల్లలందరికీ ఆమె శరీరంలో బాగులేనట్లు తెలిసిపోయిందేమో? ఆమె నీరసంగా ఉన్న ముఖాన్ని చూసి పోల్చారన్నట్లు వాళ్లలో వాళ్లే గుసగుసలాడుకుంటూ మాటాడకండి "టీచర్ ఒంట్లో బాగులేదు" నిశ్శబ్దం. ఆ నిశ్శబ్దం చూసి మేమూ మాట్లాడలేదు. అంతమంది పిల్లల ముఖాల్లో ఆమె యందున్న భక్తిని చూస్తూ ముగ్ధుడనయ్యాను.

మరుసటి రోజు ఉదయం మా ప్రయాణం. ఆవేశ సాయంత్రం మా ఆవిడ ఆ ప్రాంతపు ఆడవాళ్ళ వేసుకునే గాజులు కొనుక్కుని వస్తానని ఒంటరిగా వెళ్లింది. వెళ్తూ నావెలిలో "మీకున్న సంశయాలన్నీ అడిగి తీర్చుకోండి" అంది. నేను ఎలా మాటలు కలుపుదామనుకుంటుంటే ఉను అడిగింది.

"రెండు రోజులు యేకాంతంగా తిరిగారు కదా మీ కథలకు పనికివచ్చే ఎందరు కథానాయికలతో తారసపడ్డారు" అంది.

"ఎవరూ చేతికి చిక్కలేదు" అన్నాను.

"బహుశః నీలాటి రేపులో ధగధగా మెరుస్తున్న మెరుగుపెట్టిన బంగారు శరీరాలను చూసి ఉంటారే! ఆ కొండల్లో అపురూపమైన ఆడవాళ్ళను చూసే ఉంటారు... వాళ్ళను చూడటం వలన మీలో రేగిన తపనతో వాళ్ళను కథానాయికలుగా మలచుకోలేరా?"

ఈ ప్రశ్నతో ఆమె కళ్లలోనికి మాశాను. ఆ కళ్ళ కూడా ఒక్కసారి కదలకండా నా కళ్లవేపు నిదానంగా చూసాయి.

"మీరు రాత్రి వెప్పినదంతా నిజమేనా?" అన్నాను. అలా చూస్తూ ఒకసారి తలదించి

"మీకు ఏదో మంచి జరుగుతుందని ఆశతో ఎదురు చూస్తూ బ్రతికే అనకాశం ఉంది. మరి నాకు పుట్టుకలోనే అలాంటి అనకాశం లేకుండా పోయిందిగా..."

"ఎందుకని?"

ఆమె దించిన తల ఎత్తింది. ఆ కళ్ళల్లో నీరు తిరిగి నల్లనిపించింది.

"మీకు అవన్నీ అబద్ధాలు. నేను వాటిని అలా సృష్టించి నిజాలనుకుంటే గానీ.... కనిపించి, కన్నీటి మంచీ దూరం కాలేను.. అలా దూరమైతే గానీ, ఆ బడి పిల్లలు చూపించే ఆప్యాయతకైనా నోచుకోలేను"

బస్సులో తిరుగుదలలో మౌనంగానే ఉన్నాను. రైలు ఎక్కే ముందు మాలతి అడిగింది.

"కథానాయిక దొరికినట్లేనా?"

"హా" అన్నాను

"ఎవరు?"

"ఊహించు"

"ఉమేనా?"

"అవును"

మాలతి కొంటెచూపు చూసి నవ్వింది.